


## Il-pjan ta' rkupru tal-UE għall-Covid-19 se jagħti priorità lill-klima [azzjoni]



©Pavlo Vakhrushev/Adobe Stock

**Il-pjan ta' rkupru tal-UE għall-Covid-19 għandu l-għan li jistabbilixxi s-sisien għal Ewropa sostenibbli u newtrali għall-klima.**

Il-križi tas-saħħha tal-Covid-19 u l-konsegwenzi ekonomiċi tagħha jibqgħu prioritajiet għall-UE.

Biex tkampa mal-impatt immedjat tal-pandemja, is-sena l-oħra, il-Kummissjoni Ewropea pproponiet pjan ta' stimolu ekonomiku ta' EUR 750 biljun flimkien ma' proposta riveduta għall-bagħiġ tal-UE għas-snin 2021-2027, wara [talbiet mill-Parlament](#) għal [pakkett massiv ta' rkupru u rikostruzzjoni bil-Patt Ekologiku](#) fil-qalba tiegħu biex tiġi stimulata l-ekonomija u jiġi miġgieled [it-tibdil fil-klima](#).

F'kompromess milħuq f'Novembru 2020, dwar il-baġit fit-tul tal-UE u l-pjan ta' rkupru, it-tim tan-negożjati tal-Parlament u l-Presidenza tal-Kunsill qablu li mill-inqas 30 % tan-nefqa għandu jintuża biex jiġu appoġġati objettivi tal-klima. B'mod parallel, 7.5 % tal-infiq annwali se jiġi allokat għall-bijodiversità mill-2024, u mill-2026 il-quddiem, dan il-perċentwal jiżdied għal 10 %. Il-Parlament adotta l-baġit f'Diċembru 2020.

Il-pjan ta' Next Generation EU għall-varar mill-ġdid tal-ekonomiji tal-Ewropa għandu l-għan li jnaqqas l-impatt tal-pandemja u jagħmel futur sostenibbli aktar vijabbbi, billi jalloka 30 % tal-baġit tal-UE għall-azzjoni klimatika.

Il-Faċilità għall-Irkupru u r-Reżiljenza se tappoġġa t-tranżizzjoni ekoloġika u t-tkabbir intelligenti, sostenibbli u inkluživ, u se tiżgura li l-pjanijiet nazzjonali jallokaw mill-inqas 37 % tal-baġit għall-klima u l-bijodiversità.

Bħala parti mill-baġit fit-tul tal-UE għas-snin 2021-2027 u f'konformità mal-isforzi ta' rkupru, l-UE se tiżgura li l-finanzjament għall-agrikoltura, Orizzont Ewropa, il-programm LIFE, il-Programm ta' Azzjoni Ambjentali, il-Fond għal Tranżizzjoni ġusta, il-fondi reġjonali u ta' koeżjoni imur għal progetti konformi mal-ambizzjonijiet klimatiċi tagħha.

*Tgħalleml aktar dwar il-progress tal-UE lejn l-għanijiet klimatiku.*

## Nagħmlu n-newtralità klimatika legalment vinkolanti

Fit-28 ta' Novembru 2019, il-Parlament Ewropew iddikjara emerġenza klimatika u talab li l-ligjiet rilevanti kollha tal-UE jkunu konformi mal-ġhan li t-tiġi jidher minn tħalli il-1.5°C.

F'Diċembru 2019 il-Kummissjoni spjegat il-Patt Ekoloġiku, u f'Marzu 2020 dan ġie segwit bi proposta għal Liġi tal-UE dwar il-Klima biex l-UE ssir newtral għall-klima sal-2050. Din se ssir legalment vinkolanti ladarba japprova wha l-Parlament u l-Kunsill. Il-Parlament talab miri aktar ambizzjużi ta' tnaqqis fl-emissionijiet minn dawk proposti mill-Kummissjoni, biex jiġi żgurat li l-UE tkun tista' tilhaq l-ġhan.

F'Ottubru 2020, il-Parlament adotta l-mandat ta' negozjar tiegħu dwar il-Liġi tal-UE dwar il-klima, li jappoġġa l-ġhan tan-newtralità klimatika sal-2050 u mira ta' tnaqqis fl-emissionijiet ta' 60 % sal-2030 meta mqabbel mal-livelli tal-1990 - aktar ambizzjużi mill-proposta tal-Kummissjoni ta' 55 % u mill-mira interim attwali ta' 40%.

Il-Parlament u l-Kunsill laħqu ftehim proviżorju biex iżidu l-mira tat-tnaqqis tal-emissionijiet tal-UE għall-2030 minn 40% għal mill-inqas 55%. Il-Parlament adotta l-Liġi tal-UE dwar il-Klima fl-24 ta' Ġunju 2021. Il-mira tal-2030 u l-mira tan-newtralità klimatika għall-2050 se jkunu legalment vinkolanti, u se jqarrbu lill-UE lejn l-objettiv tagħha ta' emissionijiet negattivi għal wara l-2050 u jikkonferma it-tmexxija tagħha fil-ġlied dinji kontra t-tibdil fil-klima, qabel il-COP26 f'Novembru 2021.

## Ara I-kalenddarju tal-miżuri tal-UE għall-ġlieda kontra t-tibdil fil-klima

### II-kuntest

Il-Patt Ekoloġiku, li ġie varat f'Novembru 2019, għandu l-għan li jagħmel l-ekonomija tal-UE sostenibbli. Il-Patt ikopri firxa wiesgħa ta' oqsma: mill-klima, l-agrikoltura u l-mobbiltà sal-protezzjoni tal-bijodiversità u t-tnejgħiż-żera. Fost il-proposti konkreti li diġà tressqu mill-Kummissjoni nsibu:

- Pjan ta' Investiment għall-Patt Ekoloġiku Ewropew
- Pjan ta' azzjoni għal ekonomija ċirkolari
- Strategija tal-UE għall-Bijodiversità għall-2030
- Strategija mill-Għalqa sal-Platt
- Fond għal Tranżizzjoni Ģusta
- Strategija Industrijali Ewropea

### Skopri

*10 affarijiet li qed tagħmel l-UE għall-irkupru ekonomiku u ara d-dati u l-miżuri kollha tar-rispons koordinat tal-UE.*

### Aktar informazzjoni

Stqarrija għall-istampa tal-Kumitat ENVI (21 ta' April 2020)

EPRS: Il-Liġi Ewropea dwar il-Klima

EPRS: L-impatt tal-križi tal-coronavirus fuq l-azzjoni klimatika u fuq il-Patt Ekoloġiku Ewropew

EP IPOL: Valutazzjoni kritika tal-isfidi tat-tkabbir, dawk finanzjarji u regolatorji tal-Patt Ekoloġiku

Mistoqsijiet u tweġibiet: Il-Liġi Ewropea dwar il-Klima u l-Patt dwar il-Klima

Mistoqsijiet u tweġibiet: Il-liġi Ewropea dwar il-Klima u l-Patt dwar il-Klima

Konsultazzjoni online dwar it-Tibdil fil-Klima – aġġornament tas-sistema tal-UE għall-iskambju ta' kwoti ta' emisionijiet (skadenza: 5 ta' Frar 2021)

il-Patt Ekoloġiku tal-UE fit-Tren Leġiżlattiv



Direttorat Ġenerali għall-Komunikazzjoni

Parlament Ewropew - Spokesperson: Jaume Duch Guillot

Kuntatt: webmaster@europarl.eu